

“गिनती” के रह गये बस कुछ घंटे टोंक-सवाई माधोपुर का सबसे पहले और राजसमंद सीट का सबसे लास्ट में आएगा परिणाम; 4 सीटों पर दो-दो काउंटिंग सेंटर



24 न्यूज अपडेट

desk24newsupdate@gmail.com

जयपुर. राजस्थान की 25 सीटों का परिणाम मंगलवार को आ जाएगा। इसको लेकर तैयारियां पूरी हो चुकी हैं। वोटों की गिनती 4 जून मंगलवार सुबह 8 बजे से शुरू होगी। इधर, राज्य चुनाव आयोग की ओर से काउंटिंग को लेकर भी सुरक्षा के कड़े इंतजाम किए गए हैं। प्रदेश में 29 मतगणना केंद्र बनाए गए हैं। 8 बजे बाद से रूझान आने शुरू हो जाएंगे। दोपहर 12 बजे तक सबसे पहले टोंक-सवाई माधोपुर सीट का रिजल्ट आने की संभावना है। सबसे बाद में राजसमंद सीट का परिणाम आ सकता है।

निर्वाचन आयोग ने 25 लोकसभा क्षेत्रों के लिए काउंटिंग की तैयारी कर ली है। इसमें जोधपुर, नागौर, करौली- धौलपुर और गंगानगर लोकसभा सीटों के लिए दो-दो काउंटिंग सेंटर बनाए गए हैं। इन सभी मतगणना केंद्रों पर पानी से लेकर कूलर आदि की व्यवस्था होगी। इसके अलावा यहां मेडिकल टीम, एम्बुलेंस के साथ एक्स्ट्रा टावर भी लगाए गए हैं।

टोंक-सवाई माधोपुर में सबसे कम राउंड

लोकसभावार स्थिति देखें तो सबसे पहले रिजल्ट टोंक-सवाई माधोपुर लोकसभा सीट पर आ सकता है। यहां अधिकतम 20 राउंड में काउंटिंग पूरी हो जाएगी। यहां मौजूद आठ विधानसभा क्षेत्र में मालपुरा और निवाई ऐसी सीटें हैं, जहां 20-20 राउंड में काउंटिंग पूरी होगी। बाकी विधानसभा में 18 और 19 राउंड में काउंटिंग पूरी होगी। यहां हर विधानसभा में 14-14 टेबल लगाई गई हैं।

इसी तरह, राजसमंद लोकसभा सीट पर सर्वाधिक 28 राउंड में काउंटिंग पूरी होगी। यहां टेबल की संख्या हर विधानसभा में कम से कम 10 और अधिकतम 12 लगाई है। इसके कारण यहां काउंटिंग न्यूनतम 24 और अधिकतम 28 राउंड में पूरी होगी।

काउंटिंग के लिए प्रदेश में 1200 एआरओ नियुक्त

मुख्य निर्वाचन अधिकारी प्रवीण गुप्ता ने बताया कि ईवीएम की मतगणना टेबल पर काउंटिंग सुपरवाइजर, काउंटिंग असिस्टेंट, काउंटिंग स्टाफ और एक माइक्रो ऑब्जर्वर रहेंगे। इसी प्रकार पोस्टल बैलेट की गणना टेबल पर एक सहायक रिटर्निंग अधिकारी, एक काउंटिंग सुपरवाइजर, दो काउंटिंग असिस्टेंट तथा एक माइक्रो ऑब्जर्वर मौजूद रहेंगे।

मतगणना टेबल पर अभ्यर्थी के काउंटिंग एजेंट भी रहेंगे। मतगणना टेबल के लिए करीब 3,550 माइक्रो ऑब्जर्वर और 1,200 से अधिक सहायक रिटर्निंग अधिकारी (एआरओ) नियुक्त किए गए हैं। भारत निर्वाचन आयोग द्वारा कुल 56 मतगणना पर्यवेक्षक नियुक्त किए गए हैं।

श्री लेयर में होगी सिक्वोरिटी, 360 डिग्री वीडियोग्राफी होगी

काउंटिंग को लेकर प्रदेश के सभी जिला निर्वाचन अधिकारियों और एसपी को सिक्वोरिटी और सुरक्षा इंतजाम की भी तैयारी पूरी हो चुकी है। हर मतगणना स्थल पर श्री लेयर सिक्वोरिटी होगी।

पहली लेयर काउंटिंग एरिया के 100 मीटर एरिया में होगी। दूसरी लेयर काउंटिंग वाली जगह के गेट के पास होगी और तीसरी लेयर काउंटिंग हॉल के दरवाजे पर रहेगा। यहां पर आर्म फोर्स और सीआरपीएफ के जवान तैनात रहेंगे।

इसके अलावा सभी राउंड की सीसीटीवी और वीडियोग्राफी से निगरानी रखी जाएगी। स्ट्रॉन्ग रूम से लेकर काउंटिंग हॉल तक आने वाली वीवीपैट मशीन और दूसरे सभी डॉक्यूमेंट की वीडियोग्राफी करवाई जाएगी। इसके अलावा काउंटिंग के दौरान भी 360 डिग्री सीसीटीवी और कैमरा से रिकॉर्डिंग होगी।

लोकसभा क्षेत्रवार अधिकतम राउंड

गंगानगर	21
बीकानेर	21
चुरू	22
झुंझुनूं	26
सीकर	21
जयपुर ग्रामीण	22
जयपुर	21
अलवर	21
भरतपुर	21
करौली-धौलपुर	23
दौसा	21
टोंक-सवाई माधोपुर	20
अजमेर	21
नागौर	22
पाली	23
जोधपुर	24
बाड़मेर	23
जालोर	25
उदयपुर	23
बांसवाड़ा	27
चित्तौड़गढ़	23
राजसमंद	28
भीलवाड़ा	23
कोटा	24
झालावाड़-बारों	26

लोकसभावार वोटिंग प्रतिशत

लोकसभा सीट	कुल वोट	वोट डाले गए	वोटिंग प्रतिशत
गंगानगर	2102002	1399688	66.59
बीकानेर	2048399	1108418	54.11
चुरू	2213187	1407716	63.61
झुंझुनूं	2068540	1094900	52.93
सीकर	2214900	1274270	57.53
जयपुर ग्रामीण	2184978	1238818	56.70
जयपुर शहर	2287350	1449612	63.38
अलवर	2059888	1237446	60.07
भरतपुर	2114916	1116742	52.80
करौली-धौलपुर	1975352	979618	49.59
दौसा	1899304	1058386	55.72
टोंक-सवाई माधोपुर	2148128	1215309	56.58
अजमेर	1995699	1190561	59.66
नागौर	2146725	1228494	57.23
पाली	2343232	1339989	57.19
जोधपुर	2132713	1370616	64.27
बाड़मेर	2206237	1675276	75.93
जालोर	2297328	1444866	62.89
उदयपुर	2230971	1487268	66.66
बांसवाड़ा	2200438	1625731	73.88
चित्तौड़गढ़	2170167	1488898	68.61
राजसमंद	2060942	1203229	58.39
भीलवाड़ा	2147159	1296228	60.37
कोटा	2088023	1487879	71.26
झालावाड़-बारों	2030525	1415420	69.71

तैयारियां पूरी, राजपाट का फैसला कल, उदयपुर में 112 टेबल पर 166 राउंड गिनती कल, सुबह साढ़े 8 बजे बाद रूझान शुरू, बाहर भी नतीजों के लिए लगेगी स्क्रीन



24 न्यूज अपडेट

desk24newsupdate@gmail.com

24 न्यूज अपडेट. उदयपुर। जिसका था इंतजार वो घड़ी बस आने ही वाली है। लोकसभा चुनाव की मतगणना मंगलवार सुबह शुरू होगी। उदयपुर लोकसभा सीट को लेकर सभी तैयारियां पूरी कर ली गई हैं। आज अधिकारियों ने सभी तैयारियों की समीक्षा की। वोटों की गिनती सुबह 8 बजे से शुरू होगी। मतगणना मोहनलाल सुखाड़िया विश्वविद्यालय के आर्ट्स कॉलेज परिसर में होगी। गणना को लेकर निर्वाचन विभाग और पुलिस ने सभी तैयारियां पूरी कर ली हैं। एक दिन पहले तैयारियों को अंतिम रूप दिया गया है। सभी तैयारियों की समीक्षा की गई। उदयपुर लोकसभा सीट के लिए आठ विधानसभा क्षेत्रों की सीटों की गणना 112 टेबल पर होगी और कुल 166 राउंड होंगे। सबसे पहले डाक मत पत्रों की गणना होगी। इसके बाद विधानसभा वार ईवीएम से मतों की गिनती की जाएगी। जिला निर्वाचन

अधिकारी अरविन्द पोसवाल ने बताया कि मतगणना दलों का अंतिम रेण्डमाईजेशन 4 जून को सुबह 5 बजे होगा। इसके बाद ही मतगणना दलों में शामिल कार्मिकों को गणना के लिए टेबल आवंटित की जाएगी। प्रत्येक विधानसभा के लिए दो-दो कक्ष तय किए हैं तथा प्रत्येक कक्ष में 14-14 टेबल लगाई गई हैं। प्रत्येक टेबल पर एक गणन पर्यवेक्षक (राजपत्रित), एक गणना सहायक तथा एक माइक्रो ऑब्जर्वर तैनात रहेंगे। गणना के दौरान खेरवाड़ा विधानसभा क्षेत्र के लिए सर्वाधिक 23 राउंड होंगे। धरियावाद व सलूमबर के लिए 22-22, गोगुन्दा व झाडोल के लिए 21-21, उदयपुर ग्रामीण व आसपुर के लिए 20-20 तथा उदयपुर शहर विधानसभा के लिए 17 राउंड में गणना प्रस्तावित है। मतगणना के परिणामों की सूचना आमजन तक पहुंचाने के लिए पब्लिक एंड्रेस सिस्टम के जरिए राउंड वार मतगणना परिणामों की घोषणा माइक्रो से की जाएगी। इसके अलावा इनकोर पोर्टल पर भी राउंड वार घोषित रूझानों को ऑनलाइन अपडेट किया जाएगा।

800 से ज्यादा जवानों का सुरक्षा घेरा होगा, 70 जवान बुलेट प्रूफ जैकेट के साथ तैनात



बांसवाड़ा। बांसवाड़ा. बांसवाड़ा-डूंगरपुर लोकसभा चुनाव की मतगणना कल 4 जून को सुबह 8 बजे से होगी। मतगणना स्थल गोविंद गुरु राजकीय महाविद्यालय को पूरी तरह से सुरक्षा घेरे में ले लिया है। मंगलवार को यहां सुरक्षा व्यवस्था में करीब 800 पुलिस जवान तैनात

रहेंगे। 5 डीएसपी और 2 एसपी मौके पर मौजूद रहेंगे। यही नहीं, 20 से अधिक थानाधिकारियों को सुरक्षा पॉइंट बनाकर तैनात किया जाएगा। पूरे क्षेत्र में अतिरिक्त कैमरे भी लगाए गए हैं। ड्रोन यूनिट को एक्टिव किया जाएगा। एसपी हर्षवर्धन अगरवाला ने बताया कि मंगलवार को बांसवाड़ा- डूंगरपुर दोनों जिलों के हजारों लोगों के शहर के कॉलेज ग्राउंड पहुंचने की संभावना है। ऐसे में कॉलेज ग्राउंड के साथ ही रातीतलाई, कस्टम, डूंगरपुर रोड व अन्य क्षेत्रों में सुरक्षा के कड़े इंतजाम किए जाएंगे। रातीतलाई व आसपास की ऊंची ऊंची इमारतों पर भी पुलिस जवानों की तैनाती होगी। कॉलेज रोड आमजन के लिए पूरी तरह बंद रहेगा। कस्टम चौराहे से आगे जाने के लिए वैकल्पिक मार्गों का चुनाव करना होगा। इसके साथ ही सुभाष नगर से लेकर आगे सुरक्षा चाक चौबंद रहेगी। डूंगरपुर लिंक रोड से भी रुट डायवर्ट किया जाएगा। पुलिस की ओर से आमजन के बीच में सादा वर्दीधारी जवान मौजूद रहेंगे। करीब 70 पुलिस जवानों बुलेट प्रूफ जैकेट के साथ तैनात किया जाएगा। इसके साथ ही वज्र वाहन को तैनात किया जाएगा। हथियारों के अलावा फाइबर लाइटियों के साथ भी जवान नजर आएंगे। लोकसभा चुनाव के वोटों की गिनती को लेकर तैयारियां पूरी हो चुकी हैं। सुबह 8 बजे काउंटिंग शुरू हो जाएगी। लोकसभा क्षेत्र बांसवाड़ा-डूंगरपुर की आठ विधानसभाओं पर 108 टेबल पर 167 राउंड में काउंटिंग होगी। इस सीट पर त्रिकोणीय मुकाबला है।



डकैती की प्लानिंग करने का मामला, 10 साल सजा 2 आरोपियों को एडीजे कोर्ट ने सुनाई सजा; 13 साल पुराना है केस



24 न्यूज़ अपडेट

बेगूं. बेगूं एडीजे कोर्ट के न्यायाधीश राकेश गोयल ने सोमवार को अपने

एक फैसले में डकैती की योजना बनाने के 2 आरोपियों को 10 साल कारावास और 10 हजार रुपए जुर्माना की सजा सुनाई है। मामला करीब 13 साल पहले रावतभाटा का है। एडीजे राकेश गोयल ने डकैती की योजना बनाने के आरोपी कोटा में जामुनिया बावड़ी, दादाबाड़ी के रहने वाले सांवरा पुत्र भूरा गुर्जर और कोटा जवाहर नगर, दुर्गा बस्ती के रहने वाले संजय पुत्र गंगाराम बैरागी को 10 साल कारावास और 10 हजार रुपए जुर्माना की सजा सुनाई गई है। अपर लोक अभियोजक फरीद मोहम्मद मिर्जा ने बताया कि एडीजे कोर्ट ने धारा 399 में 10 साल कारावास और धारा 402 में 7 साल कारावास की सजा सुनाई। दोनों धाराओं में 10-10 हजार रुपए जुर्माना और जुर्माना नहीं देने पर 1-1 साल का फिर से कारावास होगा। अपर लोक अभियोजक मिर्जा द्वारा 10 गवाह और 36 दस्तावेज पेश किए गए।

यह है मामला

बताया गया कि 22 जून 2010 को रावतभाटा दशहरा मैदान के पास हथियार लेकर आरोपी डकैती की योजना बना रहे थे। रावतभाटा पुलिस ने घेराबंदी कर कुल 14 आरोपियों को गिरफ्तार किया था। एक आरोपी मौके से भाग गया। डकैती की योजना बनाने वाले आरोपियों के पास तलवार, सरिया, लाठियां आदि हथियार थे। पीकअप 407 और 207 दो गाड़ियां भी थी, जिनमें थैलों में पत्थर भरे थे। आरोपी सड़क पर पत्थर फेंककर राहगीरों से डकैती, लूट की योजना बना रहे थे।

2 आरोपियों की हो चुकी है मौत

बताया गया कि डकैती की योजना बनाने के आरोपी विरम मेघवाल और सुखलाल मीणा की घटना के बाद मृत्यु हो गई। इस कारण दोनों आरोपियों की कार्रवाई बंद कर दी गई है। आरोपी प्रभूलाल बैरागी, रमेश बैरागी, नाट्या सिंह, महावीर मीणा, रमेश नायक, दिनेश मामा भील, पप्पू भील, डीनू भील, बाबू लाल मेहर, हरिश बैरागी यह आरोपी कोर्ट से अभी फरार है।

कश्मीर के पुलवामा में 2 आतंकियों का एनकाउंटर इसमें टॉप कमांडर रियाज अहमद डार शामिल



24 न्यूज़ अपडेट

श्रीनगर. जम्मू-कश्मीर के पुलवामा जिले में सोमवार (3 जून) को सुरक्षाबलों ने 2 आतंकियों का एनकाउंटर किया। ये मुठभेड़ पुलवामा जिले के निहामा एरिया में

चल रही थी। आतंकियों ने सुरक्षाबलों पर पहले फायरिंग की थी। इस एनकाउंटर में साल 2015 से घाटी में एक्टिव टॉप कमांडर रियाज अहमद डार मारा गया है। वो घाटी में हुए कई आतंकी हमलों में शामिल था। सुरक्षाबलों ने दोनों आतंकियों के शव बरामद कर लिए हैं। कश्मीर के पुलिस महानिरीक्षक वी के बिरथी ने बताया कि एक और आतंकी की पहचान की जा रही है। एक सीनियर पुलिस अधिकारी ने बताया कि पुलिस और सेना की एक जॉइंट टीम ने निहामा में घेराबंदी और सर्च ऑपरेशन शुरू किया था। इसी दौरान छिपे हुए आतंकियों ने उन पर हमला कर दिया था। इसके बाद दोनों तरफ से फायरिंग शुरू हो गई थी। मुठभेड़ में मारे गए टॉप कमांडर रियाज डार के परिवार को मुठभेड़ स्थल पर लाया गया था है, ताकि उनके कहने पर वह सरेंडर कर दे।

सुन्दर सिंह भंडारी चेरीटेबल ट्रस्ट 23 को करेगा प्रदेश स्तरीय प्रतिभाओं का सम्मान




24 न्यूज़ अपडेट

24 न्यूज़ अपडेट उदयपुर। सुन्दर सिंह भंडारी चेरीटेबल ट्रस्ट कि बैठक भारतीय जनता पार्टी कार्यालय पर आज प्रातः 9 बजे ट्रस्टी गोपाल कुमावत की अध्यक्षता में प्रदेश स्तरीय

ख्याति प्राप्त प्रतिभाओं का सुन्दर सिंह भंडारी जी कि पुण्य तिथि पर डाक्टर श्यामा प्रसाद मुखर्जी कि पुण्य तिथि दिवस पर प्रदेश कि ऐसी विलक्षण प्रतिभाएं जिन्होंने अपने पुरे जीवन को देश सेवा मे लगा दिया एवं आज भी जीवन के अन्तिम पड़ाव में भी देश सेवा के जज्बे के साथ खड़े हैं का बहुमान किया जाने का सर्वसम्मत निर्णय लिया गया। ट्रस्टी कुन्ती लाल जैन ने बताया कि बैठक में सीनियर ट्रस्टी महेश गांधी के असामयिक निधन पर शोक व्यक्त किया गया एवं सभी सदस्यों ने हार्दिक श्रद्धांजली अर्पित की। ट्रस्टी कुन्ती लाल जैन ने बताया कि निर्णय के तहत 23 जून रविवार प्रातः 9 बजे नगर निगम सुखाडिया रंगमंच पर रखा गया है, कार्यक्रम में मुख्य अतिथि असम राज्यपाल महामहिम गुलाब चन्द कटारिया को एवं विशेष आमंत्रित अतिथियों को आमंत्रित करने का निर्णय लिया गया है। बैठक में ट्रस्टी विधायक ताराचंद जैन, शान्ति लाल चपलोट, कुन्ती लाल जैन, रविन्द्र श्रीमाली, डॉ उमाशंकर नागदा, गोपाल कुमावत, रामेश्वर प्रसाद रटलाई आदी उपस्थित थे। संचालन महामंत्री रामेश्वर शर्मा ने किया एवं धन्यवाद भी दिया।

प्रताप गौरव केन्द्र : ‘चाणक्य’ समझाएंगे लघु फिल्म निर्माण की बारीकियां



24 न्यूज़ अपडेट

24 न्यूज़ अपडेट. उदयपुर। उदयपुर के प्रताप गौरव केन्द्र ‘राष्ट्रीय तीर्थ’ पर 6 जून से शुरू होने जा रहे चार दिवसीय वीर शिरोमणि महाराणा प्रताप जयंती समारोह की तैयारियां वृहद रूप से जारी हैं। इस महोत्सव में देश की नामी-गिरामी शख्सियतों का भी सान्निध्य रहेगा। इन शख्सियतों में प्रसिद्ध चाणक्य धारावाहिक के लेखक-निर्माता-निर्देशक और चाणक्य की भूमिका निभाने वाले डॉ. चंद्रप्रकाश द्विवेदी भी शामिल होंगे। साथ ही, उदयपुर मूल के फिल्म कलाकार अशोक बांठिया भी प्रतिभागियों से रू-ब-रू होंगे। महाराणा प्रताप जयंती समारोह के संयोजक सीए महावीर चपलोट ने बताया कि दोनों शख्सियतें लघु फिल्म निर्माण कार्यशाला के अंतर्गत 9 जून को होने वाली मास्टर क्लास के गुरु होंगे। दोनों ही इस कार्यशाला में भाग ले रहे प्रतिभागियों को इस क्षेत्र की बारीकियों का

ज्ञान कराएंगे साथ ही जिज्ञासा समाधान भी करेंगे। लघु फिल्म निर्माण कार्यशाला के संयोजक डॉ. सतीश अग्रवाल ने बताया कि इस कार्यशाला में प्रतिभागियों को 6-7-8 जून को अतुल गंगवार, अरविंद चौधरी, अमिताभ, राहुल तंवर, शुभम शर्मा, प्रीतम टांक, दिवस गौड़, माही दुबे का मार्गदर्शन प्राप्त होगा। प्रताप गौरव केन्द्र के निदेशक अनुराग सक्सेना ने बताया कि सभी पांचों कार्यशालाओं में प्रतिभागियों के लिए अब तक हुआ पंजीकरण कार्यशालाओं के प्रति उत्साह का परिचायक है। पंजीकरण 4 जून रात्रि 12 बजे तक ही होंगे। इन कार्यशालाओं में संस्कार भारती के सहयोग से राष्ट्रीय कला कार्यशाला, राजस्थान विद्यापीठ के सहयोग से राष्ट्रीय पुरालेख एवं भाषा विज्ञान कार्यशाला सहित लघु फिल्म निर्माण कार्यशाला, कथा कथन कार्यशाला तथा जीवन कौशल एवं व्यक्तित्व विकास कार्यशाला शामिल हैं। सक्सेना ने बताया कि समारोह के दौरान स्वेच्छा से कार्यसेवा के लिए जुड़ने वाले स्वयंसेवकों की आरंभिक कार्यशाला का आयोजन भी सोमवार को हुआ जिसमें प्रतिभागियों को कार्यक्रम की रूपरेखा समझाई गई। प्रतिभागियों को उनकी रुचि के अनुसार कार्यक्षेत्र चुनने के लिए कहा गया है। सभी स्वयंसेवकों को कार्य सहयोगी के रूप में प्रमाण पत्र भी प्रदान किए जाएंगे।

यह है चार दिवसीय आयोजन

आपको बता दें कि प्रताप गौरव केन्द्र में 6 से 9 जून तक महाराणा प्रताप जयंती समारोह होगा

अमूल के बाद मदर डेयरी ने बढ़ाए दूध के दाम:2 रुपए लीटर इजाफा करने का फैसला, फुल क्रीम दूध अब 68 रुपए में मिलेगा



24 न्यूज़ अपडेट

नई दिल्ली. अमूल के बाद अब मदर डेयरी ने भी दूध के दाम में बढ़ोतरी की है। कंपनी ने 3 जून से दूध के दाम दो रुपए प्रति बढ़ा दिए हैं। इस बढ़ोतरी के बाद अब मदर डेयरी के फुल क्रीम दूध की कीमत 68 रुपए प्रति लीटर हो गई है, जबकि टॉड दूध की कीमत 54 रुपए से बढ़ाकर 56 रुपए प्रति लीटर कर दी गई है।

मदर डेयरी ने डेयरी किसानों से कच्चे दूध की कंपनी की खरीद लागत में इजाफे को कीमतों में बढ़ोतरी का जिम्मेदार ठहराया। मदर डेयरी ने कहा है कि पिछले कुछ महीनों में दूध की खरीद के लिए अधिक कीमत चुकाने के बावजूद हमने नहीं बढ़ाए थे। इसके अलावा, पूरे देश में गर्मी से दूध उत्पादन पर और असर पड़ने की संभावना है। अमूल ने भी आज से बढ़ाए दाम

अमूल ने भी आज यानी 3 जून से दूध के दाम 2 रुपए प्रति लीटर बढ़ा दिए हैं। गुजरात को-ऑपरेटिव मिल्क मार्केटिंग फेडरेशन (GCMMF) ने कहा है कि अमूल गोल्ड, अमूल शक्ति और अमूल फ्रेश की कीमतों में बढ़ोतरी की गई है। पिछली बार फरवरी-2023 में बढ़ाए थे दाम अमूल ने दूध की कीमतों में 15 महीने बाद बढ़ोतरी की है। इससे पहले फरवरी 2023 में 3 रुपए प्रति लीटर की बढ़ोतरी की गई थी। दूध की कीमतें बढ़ाने को लेकर अमूल ने कहा था कि, 'पिछले साल की तुलना में पशु चारे की कीमत ही करीब 20% बढ़ चुकी है। इनपुट लागत में बढ़ने के कारण हमारी मंबर यूनियन ने किसानों से खरीदे जाने वाले दूध की कीमतों में पिछले साल की तुलना में 8-9% की बढ़ोतरी की है।'

लोकसभा रिजल्ट से एक दिन पहले बाजार 2700 अंक उछला निवेशकों ने 13.7 लाख करोड़ कमाए, सेंसेक्स 76,468 और निफ्टी 23,263 के स्तर पर बंद



24 न्यूज़ अपडेट

मुंबई. चुनाव नतीजों से एक दिन पहले शेयर बाजार में रिकॉर्ड तेजी देखने को मिली। कारोबार के दौरान सेंसेक्स 2777 पॉइंट की तेजी के साथ 76,738 के ऑलटाइम हाई पर पहुंच गया। वहीं निफ्टी ने भी 808 पॉइंट की तेजी के साथ 23,338 का ऑल

30 शेयरों में से 25 में तेजी और 5 में गिरावट रही। **निवेशकों की वेलथ लगभग 13 लाख करोड़ बढ़ी** शेयर बाजार में आई इस तेजी से कारोबार के दौरान निवेशकों की वेलथ लगभग 13,78,630 करोड़ रुपए बढ़ गई है। BSE का मार्केट कैप शुक्रवार को

जिसमें 6 जून से पांच विभिन्न विषयों पर कार्यशालाएं शुरू होंगी। 8 जून को शाम साढ़े पांच बजे जयंती समारोह का उद्घाटन कार्यक्रम होगा। इसमें राष्ट्रीय स्वयंसेवक संघ के सह सरकार्यवाह डॉ. कृष्ण गोपाल मुख्य वक्ता होंगे। कार्यक्रम में मुख्य आतिथि राजस्थान के मुख्यमंत्री भजनलाल शर्मा होंगे। रात्रि 8.30 बजे कथा-कथन ‘अमरता री वातां’ कार्यक्रम होगा। 8 जून को ही अपराह्न चार बजे जी बिजनेस के एमडी अनिल सिंघवी ‘आब्सटेकल्स टू अपोचुंनिटीज’ विषय पर उद्बोधन देंगे। इसी तरह, 9 जून को महाराणा प्रताप जयंती पर आयोजनों का आरंभ सुबह 7 बजे महाराणा प्रताप की विशाल बैठक प्रतिमा के दुग्धाभिषेक से होगा। यह कार्यक्रम राष्ट्रीय स्वयंसेवक संघ के राजस्थान क्षेत्र प्रचारक निम्बाराम के सान्निध्य में होगा। दस बजे से शाम तक विभिन्न कार्यशालाओं की विशेष मास्टर कक्षाएं होंगी। शाम साढ़े पांच बजे विशाल सभा होगी जिसमें उपमुख्यमंत्री दीपा कुमारी मुख्य अतिथि होंगी। कार्यक्रम में मुख्य वक्ता राष्ट्रीय स्वयंसेवक संघ के राजस्थान क्षेत्र कार्यकारिणी सदस्य हनुमान सिंह राठौड़ होंगे। इसी दिन, रात्रि 8 बजे वीर रस कवि सम्मेलन ‘जो दृढ़ राखे धर्म को’ का आयोजन होगा जिसमें काव्य जगत के हस्ताक्षर हरिओम सिंह पंवार, किशोर पारीक, अशोक चारण, अजात शत्रु, सुदीप भोला, राम भदावर, मनु वैशाली, शिवांगी सिकरवार, ब्रजराज सिंह जगावत अपनी ओजस्वी रचनाएं प्रस्तुत करेंगे।

ब्रह्मोस के पूर्व इंजीनियर निशांत अग्रवाल को उम्रकैद:कोड गेम्स से पाकिस्तानी खुफिया एजेंसी ISI को जानकारी भेजता था; साल 2018 में गिरफ्तार हुआ था



24 न्यूज़ अपडेट

महाराष्ट्र की नागपुर डिस्ट्रिक्ट कोर्ट ने सोमवार (3 जून) को पाकिस्तान की खुफिया एजेंसी ISI के लिए जासूसी करने वाले ब्रह्मोस एयरोस्पेस प्राइवेट लिमिटेड के पूर्व सीनियर सिस्टम इंजीनियर निशांत अग्रवाल को उम्रकैद की सजा सुनाई है। शुरुआती जांच में सामने आया था कि निशांत कोड गेम्स के जरिए ब्रह्मोस मिसाइल से जुड़ी जानकारी ISI को भेजा करता था। अग्रवाल को अप्रैल 2023 में बॉम्बे हाईकोर्ट की नागपुर पीठ ने जमानत दी थी। साल 2018 में गिरफ्तार निशांत को IPC और आधिकारिक गोपनीयता अधिनियम (OSA) की धारा 3 और 5 के तहत आजीवन कारावास (14 साल) की सजा सुनाई गई है। साथ ही उस पर 3 हजार

रुपए का जुर्माना लगाया है। अतिरिक्त सत्र न्यायालय के न्यायाधीश एम.वी. देशपांडे ने निशांत अग्रवाल के मामले में फैसला सुनाया। स्पेशल पब्लिक प्रोसिक्यूटर ज्योति वजानी ने कहा कि निशांत को आजीवन कारावास की सजा

सुनाई गई है। साल 2018 में गिरफ्तार हुआ था निशांत साल 2018 में ब्रह्मोस एयरोस्पेस प्राइवेट लिमिटेड के नागपुर स्थित मिसाइल सेंटर के टेक्निकल रिसर्च सेंटर में काम करने के दौरान निशांत अग्रवाल को मिलिट्री इंटेलिजेंस और यूपी-महाराष्ट्र की एटीएस ने जॉइंट ऑपरेशन में गिरफ्तार किया था। उसने चार साल तक ब्रह्मोस एयरोस्पेस में काम किया था। अग्रवाल फेसबुक पर नेहा शर्मा और पूजा रंजन नाम के दो अकाउंट्स से चैट किया करता था। जांच में सामने आया था कि दोनों अकाउंट्स को पाकिस्तानी खुफिया एजेंट हैंडल कर रहे थे। निशांत के अलावा एक और इंजीनियर पर सेना नजर रख रही थी। इसके बाद निशांत को गिरफ्तार किया गया था।

4,12,12,881 करोड़ रुपए था जो आज यानी, 3 जून को कारोबार को दौरान बढ़कर 4,25,91,511 करोड़ रुपए पहुंच गया। **निफ्टी PSU बैंक 8.40% चढ़कर बंद** आज सबसे ज्यादा तेजी निफ्टी PSU बैंक इटेक्स में रही। यह 8.40% चढ़कर बंद हुआ। निफ्टी ऑयल एंड गैस इंडेक्स 6.81% चढ़ा। रियल्टी सेक्टर में भी 5.95% की तेजी रही। मेटल और मीडिया सेक्टर 3% से ज्यादा चढ़े। निफ्टी ऑटो में 2.45% की तेजी रही।

रिलायंस का शेयर रिकॉर्ड ऊंचाई पर पहुंचा RIL ने 3,029 रुपए का ऑलटाइम हाई बनाया है। हालांकि बाद में ये थोड़ा नीचे आया और शेयर 5.84% की तेजी के साथ 3,027 रुपए पर बंद हुए। इस साल रिलायंस का शेयर 16% से ज्यादा चढ़ा है। इस तेजी के साथ रिलायंस का मार्केट कैप बढ़कर 20.45 लाख करोड़ हो गया है।



मैग्नस लापरवाही : जंगी प्रदर्शन में डॉक्टर मनोज अग्रवाल, डॉक्टर शिल्पा गोयल के पुतले फूँके, जांच रिपोर्ट जल्दी देने और मैग्नस अस्पताल को बंद करने की मांग



24 न्यूज अपडेट

24 न्यूज अपडेट उदयपुर। शहर में किसी हॉस्पिटल के खिलाफ पहली बार ऐसे प्रदर्शन लगातार हो रहे हैं। पहली बार अलग-अलग संगठनों के लोग लगातार ज्ञापन देकर गुस्सा जाहिर कर रहे हैं। पहली बार प्रशासन कार्रवाई को मजबूर हो गया है। जिन गोयल साहब के दबाव के कारण प्रशासन वकीलों के दिए हुए ज्ञापन पर दो महीने से कुंडली मार कर बैठ गया था और समझ रहा था कि मामले को चलताउ अंदाज में निपटा देंगे, उस पर पहली बार उसे मन मार कर एक्शन लेना पड़ गया है। यह भी पहली बार हुआ है कि अधिवक्ताओं के दबाव के चलते तुरंत टीम मैग्नस अस्पताल पहुंचा जाती है और तुरंत ही जांच कमेटी बनती है और अगले ही दिन जांच भी शुरू हो जाती है। पहली बार किसी संगठन ने आईएमए पदाधिकारी सहित अस्पताल संचालकों का पुतला फूँका है और पहली बार हुआ है कि ऐसे किसी मामले में प्रदर्शन के बाद विधायक खुद ज्ञापन देने दल-बल के साथ पहुंचे हैं। मामला मैग्नस अस्पताल की लापरवाही का है जिससे वकील साहब योगेश जोशी के बच्चे की आंखें चली गईं। यही नहीं उससे भी बड़ा आरोप है कि अस्पताल प्रशासन ने अपनी लापरवाही को छिपाने के लिए डिस्चार्ज रिपोर्ट ही बदल दी। मगर पकड़े गए क्योंकि वकील साहब के पास पहली रिपोर्ट की फोटो कॉपी है। अधिवक्ताओं, सामाजिक संगठनों, पार्षदों, कॉलेज स्टूडेंट, छात्रसंघ से जुड़े प्रतिनिधियों सहित कई पीढ़ियों ने आज कलक्ट्रेट पर जंगी प्रदर्शन किया, जोरदार नोबाजी की। मैग्नस अस्पताल के डाक्टरों शिल्पा गोयल मनोज अग्रवाल के साथ ही आईएमए पदाधिकारी का चित्र लगा पुतला फूँका। नारों में मैग्नस अस्पताल को तत्काल बंद करवाने, जांच कमेटी की रिपोर्ट तुरंत देने तथा अस्पताल के खिलाफ दस्तावेजों में छेड़छाड़ पर 420 का मामला अलग से दर्ज करने की भी मांग की। प्रदर्शन करने वालों ने कहा कि यह दस्तावेजों की हेराफेरी का मामला अत्यधिक गंभीर है व जिला प्रशासन को दो महीने पहले ही इस पर एक्शन ले लेना चाहिए था। मगर गोयल साहब के दबाव में आकर दो महीने तक मामले की जांच तक नहीं की गई। कमेटी नहीं बनाई गई जो गंभीर लापरवाही की श्रेणी में आता है। क्या अधिकारी हर ज्ञापन के साथ ही ट्रीटमेंट करते हैं। अस्पताल प्रशासन का यह दबाव नहीं तो और क्या था। उन्होंने कहा कि जांच कमेटी भी तब बिठाई गई जब अधिवक्ताओं ने प्रदर्शन किया व अल्टीमेटम दिया। इससे साफ हो रहा है कि कहीं न कहीं कोई दबाव प्रशासन को खुलकर निष्पक्ष जांच नहीं करने दे रहा। लोगों ने आईएमए को भी आड़े हाथों लिया। इधर, जिला कलेक्टर को ज्ञापन देते समय विधायक ताराचंद जैन, बार एसोसिएशन के अध्यक्ष भरत जोशी, समाजसेवी भाजपा आपदा राहत विभाग राजस्थान के प्रदेश संयोजक जिनेन्द्र शास्त्री, भाजपा के महामंत्री गजपालसिंह राठौड़, पूर्व विवि अध्यक्ष मयूरध्वजसिंह, निखिलराजसिंह राठौड़ पूर्व बार एसोसिएशन अध्यक्ष



रामकृपा शर्मा, पूर्व बार प्रेसिडेंट मनोष शर्मा, बार जनरल सेक्रेटरी राजेश शर्मा, सेक्रेटरी अक्षय शर्मा, फाइनेंस सेक्रेटरी पंकज तम्बोली, पूर्व बीएन प्रेसिडेंट राजदीपसिंह राणावत, पूर्व कॉमर्स कॉलेज प्रेसिडेंट रवि सुखवाल, मिलंद शर्मा, विप्र फाउंडेशन अध्यक्ष केके शर्मा, नरेंद्र पालीवाल सहित सभी बार सदस्य, साथी अधिवक्ता अजय आचार्य, धीरज माली, अधिवक्ता मनन शर्मा, फाइनेंस व बैंकिंग परिवार के सदस्य, सनातन एकता मंच के वैभव चास्टा, पूर्व उप महापौर महेंद्रसिंह शेखावत सहित कई सीनियर अधिवक्ता मौजूद थे। इधर, शहादत हुसैन सहित कुछ और पीड़ित आए थे। आपको याद दिला दें कि शहादत हुसैन के मामले में भी मैग्नस अस्पताल पर लापरवाही का आरोप है। उनके नवजात बेटे की आंठें चली गई हैं व सवा महीने से बाल चिकित्सालय में गंभीर अवस्था में भर्ती है। जिला कलेक्टर ने प्रतिनिधिमंडल को कहा कि जांच कमेटी की रिपोर्ट शीघ्र ही सार्वजनिक की जाएगी।

दबाव की राजनीति

इस मामले में यह भी सामने आया है कि अलग-अलग जरियों से पीड़ित वकील साहब के पास लगातार फोन आ रहे हैं जिससे कोई कंप्रोमाइज की बात कर रहा है तो कोई आर्थिक सशक्तीकरण की। इसके अलावा वकील साहब का साथ देने वाले हाई प्रोफाइल लोगों को भी चिन्हित करते हुए उनके पास भी कुछ प्रपोजल भिजवाए जा रहे हैं ताकि मामले को डाइल्यूट करके ठंडे बस्ते में डाला जा सके। इसके पीछे पूरा एक खास तरह का प्रभावशाली तंत्र सक्रिय है। इस तंत्र को अब तक यही लग रहा था कि मामला जांच से आगे नहीं बढ़ पाएगा लेकिन जन विरोध को देखते हुए इसके पसीने छूटने लगे हैं। वकील साहब योगेश जोशी का कहना है कि वे किसी भी दबाव के आगे झुकने वाले नहीं हैं। निष्पक्ष जांच करके रिपोर्ट तुरंत दी जानी चाहिए व दोषियों को सजा मिलनी ही चाहिए।

अभय कंडारा हत्याकांड : वाल्मीकि समाज का कलक्ट्रेट पर जंगी प्रदर्शन, 50 लाख का मुआवजे, दोषियों की गिरफ्तारी की मांग



50 लाख का मुआवजे, दोषियों की गिरफ्तारी की मांग

24 न्यूज अपडेट

24 न्यूज अपडेट. चित्तौड़गढ़। वाल्मीकि समाज के युवक अभय कण्डारा के साथ चित्तौड़गढ़ की होटल आराधना में हुई मारपीट और उसे छत से दो मंजिल से नीचे फेंक देने के मामले में समाज में गहरा आक्रोश है। आज वाल्मीकि समाज की ओर से जिला कलक्ट्रेट पर जंगी प्रदर्शन किया गया व दोषियों के खिलाफ सख्त कार्रवाई करने, 50 लाख का मुआवजा देने, हत्याकांड में शामिल 7 अन्य लोगों को गिरफ्तार करने, होटल संचालकों को भी सलाखों के पीछे भेजने तथा इस मामले में धीमी गति से व एकतरफा रूप से जांच कर रहे जांच अधिकारी को बदलने की मांग की गई। प्रदर्शन के बाद समाजजनों ने आईजी और कलेक्टर को ज्ञापन दिया जहां से यह आश्वासन मिला कि हर संभव मदद कर सख्त कार्रवाई की जाएगी। आपको बता दें कि चित्तौड़गढ़ में घटना के बाद अभय कंडारा की उदयपुर में उपचार के दौरान मौत हो गई थी। इसके बाद परिजनों ने होटल पर भी प्रदर्शन किया था। आज प्रदर्शन करने वाले समाजजनों ने कहा कि उन्हें होटल मैनेजमेन्ट की मिलीभगत का शक है। पुलिस प्रशासन द्वारा उक्त प्रकरण में ढुलमुल रवैया अपनाया जा रहा है जिससे समाज में भारी आक्रोश है। पुलिस प्रशासन व राज्य सरकार द्वारा उक्त प्रकरण की निष्पक्ष जांच नहीं हो रही है। जाँच अधिकारी (एडओ) को हटाकर किसी दूसरे जाँच अधिकारी से जाँच करवाई जाए। पूर्व पार्षद राकेश खोखावत ने बताया कि सेक्टर 5 उदयपुर में रहने वाले अध्यापक अशोक कंडारा के पुत्र अभय कंडारा की होटल में मौत हो गई। अभय चित्तौड़ समाज के आयोजन में गया था। वह रिश्तेदारों के साथ वहां पर आराधना होटल में ठहरा था। इसी होटल में पास के रूम नंबर 108 में कुछ युवक युवतियां ठहरे हुए थे। जब अभय और साथी परिजन युवा खाना खाकर वापस आए तो उनके रूम नंबर 109 की चाबी काउंटर पर ही रह गई। चार में से एक युवक चाबी लेने गया तो पीछे से गलती से युवकों ने 108 रूम नंबर का दरवाजा खोल कर नोक किया। इस पर उसमें ठहरे युवा बाहर निकले व बहसबाजी कर मारपीट कर दी। इस बीच नीचे गया युवक चाबी लेकर आ गया व सबको समझा कर कमरे में ले

गया। कमरा लॉक नहीं हुआ व चाबी बाहर रह गई। बाद में पास के कमरे में ठहरे लोगों ने आकर सरिये, पाइप से कमरों में घुस कर मारपीट कर दी। तीन में से दो जनों के फ्रेक्चर हुआ। हंगामे के बीच बाकी सब भाग गए मगर अभय फंस गया। वे लोग अभय, के साथ मारपीट करते रहे। होटल वालों ने हंगामे के बाद भी पुलिस को फोन नहीं किया। अभय से मारपीट करते हुए आरोप है कि उसको तीसरी मंजिल से नीचे फेंक दिया गया।

इसके बाद पास में ठहरे लोग रूम खाली कर भाग गए। वे लोग एक आईडी पर नौ जने रूके हुए थे। इसके बाद भागे हुए युवकों की शिकायत पर पुलिस आ गई। अभय छत पर नहीं मिला। किसी ने कहा कि पीछे किसी के गिरने की आवाज आई थी। नीचे जाकर

देखा तो वह घायल पड़ा था। अभय को उदयपुर लाया गया तब तक उसकी मौत हो चुकी थी। उदयपुर डेथ हो गई। ठहरा हुआ एक युवक चित्तौड़गढ़ से था तो बाकी सब नीमच के थे। प्रदर्शन करने वालों में पुष्कर चौहान अध्याक्ष मेवाड़ वाल्मीकि पंचायत उदयपुर, राकेश खोखावत, पूर्व पार्षद कपिल राठौड़ युवा नेता, जगदीश खोखर, तीरथसिंह खेरालिया सचिव शहर जिला कांग्रेस कमेटी गोपाल टांक समाजसेवी, मदन केसरिया बीएमएस अध्यक्ष नगर निगम, महिपाल चौहान सुनील चौहान, धीरज गावरी, आशीष गावरी, लखन पंवार, किशोर मलहोत्रा, सोनू मलहोत्रा, कालू परदेसी, ललित कल्याणा, महेश सरसिया, सहित बड़ी संख्या में समाज के युवा, महिलाएं, नगर निगम के कर्मचारी आदि मौजूद थे। कलेक्टर अरविंद पोसवाल ने कहा कि मैं चित्तौड़गढ़ में कलेक्टर रहा हूँ, व्यक्तिगत रूप से मामले की निगरानी करूंगा। इधर, इस मामले में बताया गया कि पूर्व में भी 108 नंबर कमरे में महिला की मौत हो गई थी। उसमें होटल मालिक सजा काटकर आ चुका है। इस मामले में अब तक एक लडके व एक महिला को ही गिरफ्तार किया गया था। कुल 9 जने एक ही आईडी पर ठहरे थे।

सखी दीदी प्रशिक्षण में सीखे ऑनलाइन फ्रांड से बचने के तरीके



24 न्यूज अपडेट

24 न्यूज अपडेट उदयपुर। जेआर शर्मा कॉलेज फलासिया में रविवार को एक दिवसीय सखी ट्रेनिंग प्रोग्राम का आयोजन हुआ। राजस्थान बाल कल्याण समिति द्वारा प्रायोजित एवं मैं प्रगति क्रिसल फाउंडेशन द्वारा आयोजित की गई। जिसमें ब्लॉक फलासिया की 35 सखियों ने प्रशिक्षण में भाग लिया। प्रशिक्षु विवेक कुमावत द्वारा मुख्य फोकस वित्तीय साक्षरता एवं वित्तीय समावेशन व वित्तीय लशीलापन एवं सखी दीदी को कैपेसिटी बिल्ड करने, क्षेत्र में होने वाले आकस्मिक घटनाओं दुर्घटनाओं, बीमा और पेंशन, डिजिटल लेनदेन ऑनलाइन ठगी एवं फ्रांड के बारे में बचाव, गांव में सामुदायिक स्तर पर ग्रामीणों को एकजुट कर जानकारी देना निम्न विषयों पर जानकारी दी गई। इस दोहरान प्रोजेक्ट कोऑर्डिनेटर राजस्थान बाल कल्याण समिति एवं ब्लॉक कोऑर्डिनेटर सुंदर सिंह गरसिया वह रामचंद्र जन्नावत उपस्थित रहे।

जावर माता मंदिर में दर्शन करते समय सोने की चेन तोड़ने वाली महिला गिरफ्तार, चेन बरामद



24 न्यूज अपडेट

24 न्यूज अपडेट सलुंबर। उमाशंकर खंडेलवाल पुत्र स्व. हर्षचन्द खण्डेलवाल निवासी करघर कॉम्पलेक्स रोशन जी की वाडी से. 14 उदयपुर पिछले साल 21 अक्टूबर को जावर माताजी में दर्शन करने गए थे। वहां उनकी धर्मपत्नी के गले से सोने की चेन तोड़ने की घटना हो गई। वे वहां पर सपरिवार नवरात्री के उपलक्ष में जावर माताजी दर्शन करने आये थे। वहा 12.17 बजे मंदिर में प्रविष्ट हुए थे। माताजी के सामने दर्शन को खडे थे उसी समय 3-4 औरतें उनकी पत्नी श्रीमती निर्मला खंडेलवाल के आसपास थी एवं कम भीड होने के बावजूद धक्का मुक्की कर रही थी। दर्शन के दौरान उनकी पत्नी निर्मला खंडेलवाल ने अपने गले में 1.5 तोले सोने की चेन पहनी हुई थी। जैसे ही वह दर्शन कर आगे बढी तब यह पाया कि गले में चैन नहीं है। यह बात तत्काल मंदिर में उपस्थित पुजारियों व अन्य व्यक्तियों को भी बताई एवं सब जगह तलाशा परन्तु चैन नहीं मिली। रिपोर्ट पर प्रकरण संख्या 149/2023 धारा 379 भा.द.स. मे दर्ज रजिस्टर कर अनुसंधान प्रारम्भ किया गया। पुलिस अधीक्षक योगेश गोयल के निर्देशन में अतिरिक्त पुलिस अधीक्षक मुख्यालय उदयपुर गोपाल स्वरूप मेवाडा एवं वृताधिकारी वृत्त गिरवां जिला उदयपुर गजेन्द्र सिंह राव के निर्देशन में टीम का गठन किया गया जिसमें थानाधिकारी फैली राम, स.उ.नि. श्री कालूराम, कॉन्स्टेबल सुरेन्द्र कुमार, राहुल कुमार, महीला कानि. मीनाक्षी की टीम का गठन किया। अनुसंधान में थाना प्रतापनगर के प्रकरण संख्या 340/2024 धारा 401 भादस में गिरफ्तारशुद्ध अभियुक्ता दाखु उर्फ थापु पत्नी धन्नाजी कालबेलिया निवासी देवपुरा पुलिस थाना जावरमाईन्स जिला सलुम्बर ने पुछताछ के दौरान उसने घटना करना स्वीकार किया। अभियुक्ता का प्रोडेक्सन वारण्ट प्राप्त किया गया। केन्द्रीय कारागृह उदयपुर से अभियुक्त को प्राप्त कर गिरफ्तार किया गया। धारा 27 साक्ष्य अधिनियम की सूचना पर घटना स्थल की तस्दीक की गई एवं प्रकरण में चोरी की गई चेन की जब्ती की गई।

24 न्यूज अपडेट

देश-दुनिया राज्यों एवं स्थानीय खबरें को देखने के लिए हिन्दी समाचार पत्र एवं न्यूज चैनल

ताजा खबरें देखने के लिए हमारे यूट्यूब चैनल को सबस्क्राइब करें

YouTube



हमारे फेसबुक पेज को फॉलो करें

लिंक पर क्लिक करें और हमारे चैनल को लाइक और सब्सक्राइब करें